

పరమ కరుణామయుడు అపార కృపాశీలుడు అయిన అల్లాహ్ పేరుతో

## 50. ఖాఫ్ సూరా పరిచయం

సూరహ్ ఖాఫ్ మక్కాలో అవతరించింది. ఇందులో 45 వాక్యాలు, 3 రుకూలు ఉన్నాయి. ఒకసారి ఉమర్ (ర) అబూ వాఖిద్ లైసీ (ర)ని ప్రవక్త (స) పండుగల సమాజుల్లో ఏం పఠించేవారని అడిగారు. దానికి ఆయన “ఖాఫ్, ఇఖ్తరబ” అని సమాధానం ఇచ్చారు. (తిర్మిజీ - హ.నెం.490)

అదేవిధంగా ఉమ్మో హాషిమ్ బిన్ హారిసా బిన్ అన్నూమాన్ ఉల్లేఖనం: “నేను సూరహ్ ఖాఫ్ను ప్రవక్త (స) నుండి విని కంఠస్తం చేసుకున్నాను. ప్రవక్త (స) ప్రతి శుక్రవారం ఖుత్బాలో పఠించేవారు” (సహీహ్ ముస్లిం - హ.నెం.1442) అంటే ప్రవక్త (స) పండుగల, శుక్రవారాల సందర్భంగా సూరహ్ ఖాఫ్ పఠించేవారు. ఎందుకంటే ఇందులో మానవుని జననం, మరణానంతర జీవితం, పరలోకం, విచారణ, స్వర్గనరకాలు, ప్రతిఫలాలు శిక్షలు, హెచ్చరికలు, ప్రోత్సాహకాలు మొదలైన వాటి గురించి ప్రస్తావించటం జరిగింది. వీటి గురించి విన్న ప్రతి ఒక్కరిలో పరలోక చింతన జనిస్తుంది.

### 50. ఖాఫ్

ఆయత్లు : 45

అవతరణ : మక్కాలో

పరమ కరుణామయుడు అపార కృపాశీలుడు అయిన  
అల్లాహ్ పేరుతో

(1) ఖాఫ్. దివ్యమైన ఖురాన్ సాక్షిగా - అయితే హెచ్చరించేవాడు స్వయంగా వారిలో నుండే వారివద్దకు వచ్చాడనే విషయం వారికి ఆశ్చర్యం కలిగించింది. (2 & 3) తరువాత సత్యతిరస్కారులు ఇలా అనసాగారు, మేము మరణించి మట్టిగా మారిపోయినప్పటికీ, తిరిగి లేవబడటం - ఇది చాలా విచిత్రంగా ఉండే. ఈ తిరుగు ప్రయాణం అనేది బుద్ధికందని విషయం. (4) (వాస్తవానికి) వారిని భూమి ఏ మేరకు హరిస్తుందో మాకు తెలుసు. మా వద్ద ఒక గ్రంథం ఉన్నది, అందులో అంతా సురక్షితంగా ఉన్నది. (5) కాని, సత్యం వారి వద్దకు వచ్చినప్పుడు దానిని బహిరంగంగా ధిక్కరించారు. ఈ కారణం వల్లనే వారు ఇప్పుడు అయోమయంలో పడిపోయారు? (6) సరే, అయితే వారు తమపై ఉన్న ఆకాశం వైపు ఎన్నడూ చూడలేదా? మేము దానిని ఎలా నిర్మించి, అలంకరించామో? అందులో ఎలాంటి పగుళ్ళూ లేవు.

﴿ 3 ﴾ ﴿ 45 ﴾ ﴿ 45 ﴾ ﴿ 3 ﴾

بِسْمِ اللَّهِ الرَّحْمَنِ الرَّحِيمِ

ق وَالْقُرْآنِ الْمَجِيدِ ﴿1﴾

بَلْ عَجِبُوا أَنْ جَاءَهُمْ مُنذِرٌ مِنْهُمْ فَقَالَ

الْكَافِرُونَ هَذَا شَيْءٌ عَجِيبٌ ﴿2﴾

إِذَا مِتْنَا وَكُنَّا تُرَابًا ۖ ذَلِكَ رَجْعٌ بَعِيدٌ ﴿3﴾

قَدْ عَلِمْنَا مَا تَنْقُصُ الْأَرْضُ مِنْهُمْ ۖ وَعِنْدَنَا

كِتَابٌ حَفِيفٌ ﴿4﴾

بَلْ كَذَّبُوا بِالْحَقِّ لَمَّا جَاءَهُمْ ۖ فَهُمْ فِي أَمْرٍ

مَّرْجٍ ﴿5﴾

أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا

وَرَيْنَاهَا ۖ وَمَا هِيَ مِنْ فُرُوجٍ ﴿6﴾

(7) మేము భూమిని పరిచాము, అందులో పర్వతాలను నాటాము. అందులో మనోరంజకమైన అన్నిరకాల వృక్షజాతులను మొలకెత్తించాము.

(8) ఇవన్నీ (సత్యం వైపునకు) మరలే ప్రతి దాసునికి కళ్ళు తెరిపించేవీ, గుణపాఠం నేర్పేవి. (9) ఆకాశం నుండి మేము శుభవంతమైన నీటిని అవతరింప జేశాము. తరువాత దానిద్వారా తోటలనూ, పంట పొలాలనూ, (10) ఎంతో పొడవైన ఖర్జూరపు వృక్షాలనూ పుట్టించాము. వాటికి పండ్లు గుత్తులు గుత్తులుగా కాస్తాయి. (11) ఇది దాసులకు ఉపాధినిచ్చే ఏర్పాటు. (మానవులు భూమి నుండి) లేవటం కూడా ఈ విధంగానే జరుగుతుంది.

(12) వారికి పూర్వం నూహ్ జాతి, అర్రస్ వాసులు మరియు సమూద్, (13) ఆద్, ఫిరౌన్ జాతులు, లూత్ సోదరులు, (14) అయ్కా వారు మరియు తుబ్బా జాతి ప్రజలు కూడా తిరస్కరించారు. చివరకు నా హెచ్చరిక వారి విషయంలో యదార్థమని నిరూపించబడింది. (15) ఏమిటి, మొదటిసారి సృష్టితోనే మేము శక్తిహీనులమైపోయామా? అయినా వారు కొత్తసృష్టిని గురించి అనుమానంలో పడి ఉన్నారు. (16) మేమే మానవుణ్ణి సృష్టించాము, అతని మనస్సులో మెదిలే ఊహలను సైతం మేము ఎరుగుదుము. మేము అతని కంఠ రక్షనాళం కంటే కూడా చాలా దగ్గరగా ఉన్నాము. (17) అంతేకాదు ఇద్దరు లేఖకులు అతనికి కుడి ఎడమ ప్రక్కల కూర్చుండి ప్రతి విషయాన్నీ నమోదు చేస్తూ ఉన్నారు. (18) అతని నోటి నుండి వెడలే ప్రతి మాటనూ వ్రాయటానికి అనుక్షణం ఒక పరిశీలకుడు సిద్ధంగా ఉంటాడు. (19) ఇదిగో, చూడండి, మరణావస్థ సత్యంతో వచ్చేసింది. నీవు తప్పించుకోవటానికి ప్రయత్నించిన విషయం ఇదే.

وَالْأَرْضَ مَدَدْنَاهَا وَأَلْقَيْنَا فِيهَا رَوَاسِيَ

وَأَنْبَتْنَا فِيهَا مِنْ كُلِّ زَوْجٍ بَهِيجٍ ﴿7﴾

تَبَصَّرَةٌ وَذِكْرَى لِكُلِّ عَبْدٍ مُّنِيبٍ ﴿8﴾

وَنَزَّلْنَا مِنَ السَّمَاءِ مَاءً مُّبْرَكًا فَأَنْبَتْنَا بِهِ

جَنَّتٍ وَحَبَّ الْحَبِيدِ ﴿9﴾

وَالنَّخْلَ لِيَسْقِيَ لَهَا طَلْعَ نَضِيدٍ ﴿10﴾

رِزْقًا لِلْعِبَادِ وَأَحْيَيْنَا بِهِ بَلَدَةً مَيِّتًا

كَذَلِكَ الْخُرُوجُ ﴿11﴾

كَذَبْتَ قَبْلَهُمْ قَوْمُ نُوحٍ وَأَصْحَابُ الرَّسِّ

وَتَمُودُ ﴿12﴾

وَعَادٌ وَفِرْعَوْنُ وَإِخْوَانُ لُوطٍ ﴿13﴾

وَأَصْحَابُ الْأَيْكَةِ وَقَوْمُ تُبَّعٍ كُلٌّ كَذَّبَ

الرُّسُلَ فَحَقَّ وَعِيدِ ﴿14﴾

أَفَعَيَيْنَا بِالْخَلْقِ الْأَوَّلِ بَلْ هُمْ فِي لَبْسٍ مِنْ

خَلْقٍ جَدِيدٍ ﴿15﴾

وَلَقَدْ خَلَقْنَا الْإِنْسَانَ وَنَعَلِمُ مَا تُوسُّوسُ بِهِ

نَفْسُهُ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ ﴿16﴾

إِذْ يَتَلَفَّى الْمُتَلَقِينَ عَنِ الْيَمِينِ وَعَنِ

الشَّمَالِ قَعِيدٍ ﴿17﴾

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ﴿18﴾

وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ

مِنْهُ تَمِيزُ ﴿19﴾

(20) తరువాత శంఖం ఊదబడుతుంది, ఈ దినాన్ని గురించే నిన్ను హెచ్చరించటం జరుగుతూ ఉండేది.  
 (21) ప్రతి వ్యక్తి తన వెంట ఒక తోలేవాడూ, ఒక సాక్ష్యం ఇచ్చేవాడూ ఉన్న స్థితిలో వస్తాడు. (22) ఈ విషయం గురించి నీవు అశ్రద్ధలో పడి ఉన్నావు. మేము నీ ముందు పడి ఉన్న తెరను తొలగించాము, ఈనాడు నీ దృష్టి చాలా సునిశితంగా ఉన్నది.

﴿20﴾ وَنُفِخَ فِي الصُّورِ ط ذَلِكَ يَوْمَ الْوَعِيدِ ﴿20﴾

﴿21﴾ وَجَاءَتْ كُلُّ نَفْسٍ مَّعَهَا سَائِقٌ وَشَهِيدٌ ﴿21﴾

لَقَدْ كُنْتُمْ فِي غَفْلَةٍ مِّنْ هَذَا فَكَشَفْنَا عَنْكَ

غُطَاءَكِ فَابْصُرْ كَالْيَوْمِ حَادِيْدٍ ﴿22﴾

1 - 22 వాక్యాల వివరణలు

వాక్యాల సంబంధం :

ఈ వాక్యాల్లో అవిశ్వాసులు, విగ్రహారాధకులు మరణానంతర జీవితాన్ని గురించి ఆశ్చర్యం వ్యక్తం చేసేవారు. ఇందులో ఆశ్చర్యపడే విషయం ఏదీలేదని, అల్లాహ్ సర్వశక్తిమంతుడని తిరిగి లేపగలడని పేర్కొంటుంటుంటే జరిగింది. అల్లాహ్ వారిని భూమ్యాకాశాలను గురించి అలోచించమని దాని ద్వారా అల్లాహ్ శక్తి సామర్థ్యాలు అర్థం అవుతాయని సెలవిచ్చాడు. అంతేకాక అవిశ్వాసులు కేవలం అహంభావం వల్లనే విశ్వసించడం లేదని విశదపరిచాడు.

వాక్యాల వ్యాఖ్యానం :

స్వయంగా వారిలో నుండే ఒక వ్యక్తి ప్రవక్తగా రావటం వారికి చాలా ఆశ్చర్యం వేసింది. అంతేకాక ఒక సామాన్య మానవుడు ప్రవక్తగా రావటం ఏమిటన్నది వారి ఉద్దేశ్యం. అల్లాహ్ కోరితే ఎవరినైనా ప్రవక్తగా పంపగలడు. అదేవిధంగా క్రుళ్ళి కృశించిన శరీరాలను భూమిలోని ఏ భాగం తినివేసిందో కూడా అల్లాహ్ కు తెలుసు. ఆయనే తిరిగి లేపగల శక్తి సంపన్నుడు. అసలు విషయం ఏమిటంటే వాస్తవాన్ని మీరు స్వీకరించటం లేదు. (తఫ్సీర్ ఇబ్నె కసీర్)

ఈ సత్యతిరస్కారులు విశాలంగా పరచబడిన భూమిని చూడటం లేదా? దానిపై ఉన్న పర్వతాలను చూడటం లేదా? రకరకాల అతి సుందరమైన మొక్కలను చూడటం లేదా? సృష్టికర్త యొక్క ఈ కార్యాలన్నీ ప్రజలు ఆలోచించమని ప్రేరేపిస్తున్నాయి. ఈ శక్తులన్నీ కలిగి ఉన్న అల్లాహ్ మానవుణ్ణి తిరిగి లేపలేదా? అల్లాహ్ ఆకాశాన్నుండి వర్షాన్ని కురిపిస్తున్నాడు. దానిద్వారా ఫలవృక్షాలను సృష్టిస్తున్నాడు. పళ్ళు, కూరగాయలు, ఆకుకూరలు, పప్పుధాన్యాలు మొదలైనవన్నీ పండిస్తున్నాడు. వీటినినీటిలో మోపేటట్లుగా అహారంగా సృష్టించాడు. మక్కా అవిశ్వాసులకంటే ముందు నూహ్ (అ) 950 సంవత్సరాలు సందేశ ప్రచారం చేశారు. కాని చాలా కొద్దిమంది మాత్రమే ఆయన సందేశాన్ని స్వీకరించారు.

అన్ హాబుర్రన్ అంటే తమ ప్రవక్తను బావిలో విసరివేసిన జాతి. కొందరు షుబబ్ (అ) జాతిగా భావిస్తారు. మరికొందరు ఈసా (అ)ను విశ్వసించినవారుగా, మీరు పెద్ద అగ్నిగుండం తయారుచేసి విశ్వాసులను అందులో పడవేసారు. సమూద్ జాతి సాలిహ్ (అ)ను తిరస్కరించింది. అల్లాహ్ సూచనగా ఉన్న ఒంటెను చంపివేసారు. అదేవిధంగా ఫిరౌన్ మూసాను తిరస్కరించాడు. అదేవిధంగా లూత్ జాతి వారు స్త్రీలను వదలి పురుషులతో సంభోగం చేసేవారు. ఈ జాతులన్నిటినీ దైవశిక్ష ద్వారా నాశనం చేయటం జరిగింది.

అంటే ఉద్దేశం ఈ సంఘటలన్నిటినీ పేర్కొని అవిశ్వాసులను హెచ్చరించటమే. వారు తమ్ముతాము సరిదిద్దుకోకపోతే వారిని కూడా నాశనం చేయడం జరుగుతుంది. మరోప్రక్క వారి తిరస్కారానికి మీరు విచారించవద్దని ఇలా జరుగుతూ వస్తుందని ప్రవక్త (స)ను ఓదార్చటం జరిగింది.

(23) అతని సహచరుడు, ఇదిగో, (ఇతని కర్మల చిట్టా) నా వద్ద ఉన్నది అని విన్నవించుకున్నాడు.

(24) ఇలా ఆజ్ఞాపించబడుతుంది, పొగరుబోతు అయిన ప్రతి అవిశ్వాసిని నరకంలో విసరివేయండి.

అతడు సత్యం పట్ల ద్వేషభావం కలిగి ఉండేవాడు,

(25) మంచినీ నిరోధిస్తూ ఉండేవాడు, హద్దులు అతిక్రమిస్తూ ఉండేవాడు, అనుమానంలో పడి ఉండేవాడు, (26) అల్లాహ్‌తో పాటు ఇతరులను కూడా దేవుళ్లుగా చేసుకున్నవాడు. కనుక అతనిని

తీవ్రమైన శిక్షకు గురిచేయండి.

(27) అతని సహచరుడు ఇలా మనవి చేసుకున్నాడు, “స్వామీ! నేను ఇతనిని తిరుగుబాటుదారుగా చేయలేదు. కాని ఇతడే స్వయంగా మార్గం తప్పి చాలా దూరం పోయాడు.”

(28) దానికి ఇలా సెలవీయబడింది, నా సమక్షంలో వాదించకండి.

నేను ముందుగానే చెడు పర్యవసానం గురించి హెచ్చరించి ఉన్నాను. (29) నా దగ్గర మాట మార్చబడదు. నేను నా దాసులకు అన్యాయం చేసేవాడను కాను.

(30) ఆనాడు మేము నరకాన్ని, “నీవు నిండి పోయావా?” అని అడిగినప్పుడు, అది, ‘ఇంకేమైనా మిగిలి ఉందా?’ అని అంటుంది.

﴿23﴾ وَقَالَ قَرِينُهُ هَذَا مَا لَدَيَّ عَتِيدٌ

﴿24﴾ الْقِيَا فِي جَهَنَّمَ كُلَّ كَفَّارٍ عَنِيدٍ

﴿25﴾ مَتَّاعٍ لِلْخَيْرِ مُعْتَدٍ مُّرِيْبٍ

الَّذِي جَعَلَ مَعَ اللَّهِ إِلَهًا آخَرَ فَأَلْقِيهِ فِي

﴿26﴾ الْعَذَابِ الشَّدِيدِ

قَالَ قَرِينُهُ رَبَّنَا مَا أَطَّغَيْتَهُ وَلَكِنْ كَانَ فِي

﴿27﴾ ضَلَالٍ بَعِيدٍ

قَالَ لَا تَخْتَصِمُوا لَدَيَّ وَقَدْ قَدَّمْتُ إِلَيْكُمْ

﴿28﴾ بِالْوَعِيدِ

مَا يُبَدَّلُ الْقَوْلُ لَدَيَّ وَمَا أَكَا بِظُلَامٍ

﴿29﴾ لِلْعَبِيدِ

يَوْمَ نَقُولُ لِجَهَنَّمَ هَلِ امْتَلَأَتْ وَتَقُولُ هَلْ

﴿30﴾ مِنْ مَرِيْدٍ

ఒకప్పుడు ఈ భూమ్యాకాశాల మధ్య ఏ వస్తువూ ఉండేది కాదు. మేము వాటిని మొట్టమొదట సృష్టించాము. మొట్టమొదట సృష్టించగలిగిన మాకు రెండవసారి సృష్టించటం ఏమాత్రం కష్టం కాదు అని సెలవియ్యబడింది. రాబోయే వాక్యంలో అల్లాహ్ తన మహత్వాలను గురించి చర్చించాడు. అల్లాహ్ మానవుణ్ణి మట్టితో సృష్టించాడు. ఆయన జ్ఞానం అన్నిటిని ఆవరించిఉంది. హృదయాలలో దాగి ఉన్నవి కూడా ఆయనకు తెలుసు. ప్రతి మానవుని వెంట ఇద్దరు దైవదూతలు ఉన్నారు. వారు కర్మలన్నీ వ్రాస్తూ ఉంటారు.

మానవుడు ఏమి చేసినా ఆ దైవదూతలు వెంటనే రాసుకుంటారు. కుడిప్రక్క ఉన్న దైవదూత సత్కార్యాలను, ఎడమ ప్రక్క ఉన్న దైవదూత పాపకార్యాలను వ్రాస్తారు. దైవదూతలు ఎల్లప్పుడూ సిద్ధంగా ఉంటారు. చూస్తూ చూస్తూ మానవునికి చావు వచ్చేస్తుంది. మరణానంతర జీవితం అతనికి కనబడుతుంది. ఇదే ఆ మరణానంతర జీవితం అని తెలుపబడుతుంది.

(31) స్వర్గం భయభక్తులు కలవారికి చాలా దగ్గరగా తీసుకురాబడుతుంది, ఏమాత్రం దూరంగా ఉండదు.

(32) ఇంకా ఇలా సెలవీయబడుతుంది). మీకు వాగ్దానం చేయబడుతూ ఉండిన విషయం ఇదే, ఎక్కువగా అల్లాహ్ వైపునకు మరలేవాడూ, అల్లాహ్ హద్దులను పరిరక్షించేవాడూ, (33) చూడకుండానే కరుణామయుడికి భయపడేవాడూ, ఏకాగ్ర హృదయంతో వచ్చినవాడూ అయిన ప్రతి వ్యక్తికి ఇది లభిస్తుంది. (34) స్వర్గంలో ప్రవేశించండి, శాంతి భద్రతలతో, ఆ దినం శాశ్వత జీవిత దినం అవుతుంది. (35) అక్కడ వారికి వారు కోరుకునేవన్నీ లభిస్తాయి. అవికాక మా వద్ద వారికి ఇంకా ఎన్నో లభిస్తాయి. (36) మేము వారికి పూర్వం ఎన్నోజాతులను నాశనం చేసి ఉన్నాము. వారు వీరికంటే గట్టివారే. వారు అనేక ప్రపంచ దేశాలను చుట్టివచ్చారు. అయితే వారు ఎక్కడైనా, ఏదైనా ఆశ్రయం పొందగలిగారా? (37) హృదయం ఉండి, లేదా విషయాన్ని శ్రద్ధగా ఆలకించే ప్రతి వ్యక్తికీ ఇందులో గుణపాఠం ఉన్నది. (38) మేము భూమినీ, ఆకాశాలనూ, వాటి మధ్య ఉన్న సమస్త వస్తువులనూ ఆరు దినాలలో సృష్టించాము. కాని మాకు ఎలాంటి అలసటా కలుగలేదు. (39) కనుక ప్రవక్తా! వారు కల్పిస్తున్న విషయాల పట్ల సహనం వహించు. నీ ప్రభువు స్తోత్రంతోపాటు ఆయన పవిత్ర నామాన్ని స్మరిస్తూ ఉండు. సూర్యోదయానికి ముందు, సూర్యాస్తమయానికి ముందు, (40) రాత్రి సమయంలో కూడా ఆయన పవిత్రతను కొనియాడు. సజ్దాలు చేసిన తరువాత కూడా. (41) ఇంకా విను, ఏ రోజు చాటింపువేసేవాడు అతి దగ్గర నుండే కేకవేస్తాడో, (42) ఏ రోజు ప్రజలందరూ హాషిర్ కేకను స్పష్టంగా వింటూ ఉంటారో, ఆ రోజు భూమి నుండి మృతులు బయల్పడే రోజు అవుతుంది.

﴿31﴾ وَأُزْلِفَتِ الْجَنَّةُ لِلْمُتَّقِينَ غَيْرَ بَعِيدٍ ﴿31﴾

﴿32﴾ هَذَا مَا توعَدُونَ لِكُلِّ أَوَّابٍ حَفِيظٍ ﴿32﴾

﴿33﴾ مَنْ خَشِيَ الرَّحْمَنَ بِالْغَيْبِ وَجَاءَ بِقَلْبٍ مُنِيبٍ ﴿33﴾

﴿34﴾ ادْخُلُوهَا بِسَلَامٍ ۗ ذَٰلِكَ يَوْمُ الْخُلُودِ ﴿34﴾

﴿35﴾ لَهُمْ مَا يَشَاءُونَ فِيهَا وَلَدَيْنَا مَزِيدٌ ﴿35﴾

﴿36﴾ وَكَمْ أَهْلَكْنَا قَبْلَهُمْ مِنْ قَرْنٍ هُمْ أَشَدُّ مِنْهُمْ بَطْشًا فَنَقَّبُوا فِي الْبِلَادِ ۗ هَلْ مِنْ مَّخِصٍ ﴿36﴾

﴿37﴾ إِنَّ فِي ذَٰلِكَ لَدِ كُرَىٰ لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ ﴿37﴾

﴿38﴾ وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ۗ وَمَا مَسَّنَا مِنْ لُغُوبٍ ﴿38﴾

﴿39﴾ فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ ﴿39﴾

﴿40﴾ وَمِنَ اللَّيْلِ فَسَبِّحْهُ وَأَدْبَارَ السُّجُودِ ﴿40﴾

﴿41﴾ وَاسْتَمِعْ يَوْمَ يُنَادِ الْمَنَادُ مِنْ مَّكَانٍ قَرِيبٍ ﴿41﴾

﴿42﴾ يَوْمَ يَسْمَعُونَ الصَّيْحَةَ بِالْحَقِّ ۗ ذَٰلِكَ يَوْمُ الْخُرُوجِ ﴿42﴾

(43) మేమే ప్రాణం పోస్తున్నాము. మేమే ప్రాణం తీస్తున్నాము. మా వైపునకే అందరూ మరలవలసి ఉంటుంది. (44) ఆనాడు భూమి బ్రద్దలవుతుంది, మానవులు దాని లోపలనుండి బయల్పడి తొందర తొందరగా పరుగెత్తుతూ ఉంటారు. ఇలా సమీకరించటం మాకు ఎంతో తేలికైన పని. (45) ఓ ప్రవక్తా! వారు కల్పిస్తున్న విషయాలు ఏమిటో మేము బాగా ఎరుగుదుము. వారిచేత బలవంతంగా విషయాన్ని ఒప్పించటం నీ పని కాదు. కనుక నీవు ఈ ఖురాన్ ద్వారా నా హెచ్చరికకు భయపడే ప్రతి వ్యక్తికీ హితోపదేశం చేస్తూ ఉండు.

﴿43﴾ اِنَّا نَحْنُ نُحْيِي وَنُمِيتُ وَاللَّيْلَا الْبَصِيرُ

يَوْمَ تَشَقَّقُ الْاَرْضُ عَنْهُمْ سَرَاعًا ۗ ذٰلِكَ

حَشْرٌ عَلَيْنَا يَسِيرٌ ﴿44﴾

نَحْنُ اَعْلَمُ بِمَا يَقُولُونَ وَمَا اَنْتَ عَلَيْهِمْ

بِحَبَابٍ ۗ فَاذْكُرْ بِالْقُرْاٰنِ مِنْ يَّخَافِ وَعَيْدٍ ﴿45﴾

3  
17

23 - 45 వాక్యాల వివరణలు

వాక్యాల సంబంధం :

ఈ వాక్యాల్లో అల్లాహ్ ప్రాచీన జాతుల ద్వారా గుణపాఠం నేర్చుకోమని మక్కా అవిశ్వాసులను హెచ్చరించాడు. ఇంకా ఈ ఖుర్ఆన్ ద్వారా ప్రజలను హెచ్చరించమని, మీ బాధ్యత కేవలం బోధపరచటం వరకేనని తన ప్రవక్త (స)ను ఆదేశించాడు.

వాక్యాల వ్యాఖ్యానం :

ఆ రోజు ఇస్రాఫీల్ (అ) మరణానంతర జీవితానికి శంఖం ఊదగానే అందరూ కలవరపడి మహ్షర్ మైదానం వైపు పరుగెత్తుతారు. ఆనాడు అవిశ్వాసులకు శిక్ష పడుతుంది. విశ్వాసులకు చేసిన వాగ్దానం నెరవేరుతుంది.

శంఖం ఊదిన వెంటనే ప్రతి ఒక్కరినీ ఇద్దరు దైవదూతలు మహ్షర్ మైదానం వైపు తోలుకుపోతారు. అయితే సాక్షులుగా అతని అవయవాలు పనిచేస్తాయి. అప్పుడు వారి కర్మలపై నుండి తెర ఎత్తివేయబడుతుంది. త్రాసు ఏర్పాటు చేయబడుతుంది.

ఖరీన్ అంటే ఎల్లప్పుడు కర్మలు వ్రాసే దైవదూత. తీర్పుదినం నాడు అల్లాహ్ నరకాన్ని “నిండిపోయావా?” అని అడుగుతాడు. దానికి నరకం “ఇంకా ఏమైనా ఉందా?” అని సమాధానమిస్తుంది. చివరికి అల్లాహ్ తన పాదాన్ని నరకంలో పెట్టగానే “చాలు చాలు” అని అంటుంది. (సహీహ్ బుఖారీ - హ.నెం.4477) అదే విధంగా అల్లాహ్ కు భయపడేవాడు దైవభీతి వల్ల కన్నీళ్ళు కార్చేవాడు, అల్లాహ్ దృష్టిలో ఉత్తముడు. ఆ తరువాత సహనం పాటించమని, నిలకడగా ఉండమని సూర్యాస్తమయాలకు ముందు ప్రభువు గొప్పతనాన్ని కొనియాడమని ఆదేశించటం జరిగింది. మేరాజ్ కి ముందు, నమాజ్ ఉదయం, సాయంత్రం చదవబడేది. జాబీర్ బిన్ అబ్దుల్లాహ్ ప్రవక్త (స) వద్ద కూర్చొని ఉన్నారు. ప్రవక్త (స) పూర్తిచంద్రున్ని చూసి, జాగ్రత్త! ఉదయం, సాయంత్రం నమాజులను వదలకండి. ఆ తరువాత ఈ వాక్యాన్ని పఠించారు. (ఇస్రా : 79)

నమాజ్ తరువాత అల్లాహ్ నామస్మరణ చేయాలి. ఇబ్నై అబ్బాస్ ఉల్లేఖనం : ఒకసారి పేద ముస్లిములు వచ్చి “ప్రవక్తా! ధనవంతులు పుణ్యంలో మాకంటే మించిపోతారు” అని అన్నారు. దానికి ప్రవక్త (స) 33 సార్లు

“సుబ్హానల్లాహ్”, 33 సార్లు “అల్ హామ్దులిల్లాహ్”, 33 సార్లు “అల్లాహుఅక్బర్” చదువుతూ ఉండండి అని ఆదేశించారు. కొంతకాలం తర్వాత వారు వచ్చి, “ప్రవక్తా! ధనవంతులు కూడా వీటిని విని వారు కూడా పరిస్తున్నారు” అని విన్నవించుకున్నారు. అప్పుడు ప్రవక్త (స) “ఇది అల్లాహ్ అనుగ్రహం, అల్లాహ్ ఎవరిని కోరితే వారికి ప్రసాదిస్తాడు” అని అన్నారు. (సహీహ్ బుఖారీ - హ.నెం.798) (తఫ్సీర్ ఇబ్నెకసీర్)

ఇస్రాఫీల్ శంఖం ఊదగానే భూమి పగిలిపోతుంది - శవాలన్నీ సజీవులై పరుగెత్తుతుంటారు. ప్రజలను వారి సమాధుల నుండి తీసి తీర్చుమైదానంలో నిలబెట్టటం మాకు చాలా సులువు అని అల్లాహ్ సెలవిచ్చాడు.

ప్రవక్తను అవిశ్వాసులు తిరస్కరిస్తున్నదీ, అతనికి వ్యతిరేకంగా కుట్రలు పన్నుతున్నదీ, మరణానంతర జీవితాన్ని తిరస్కరిస్తూ ఉన్నది అంతా అల్లాహ్ కు తెలుసు. ఆయనే వారిని విచారిస్తాడు. మీ బాధ్యత కేవలం వారిని హితబోధ చేయటమే. విశ్వసించమని వారిని బలవంతం చేయటం మీ పని కాదు. ఖుర్ఆన్ ను పఠించి వారికి బోధిస్తూ ఉండండి. మీ హితబోధ, మీ సందేశం అందరికీ వర్తిస్తుంది. దాన్నుండి కేవలం దైవభీతిపరులే లాభం పొందుతారు అని ప్రవక్త (స)ను ఓదార్చటం జరిగింది. (తైసీరుర్రహ్మాన్)